

ሕቡራት መንግስታት አመሪካ ብዛዕባ ምክንቻብ ደቂ ኣንስትዮ (FGM/C) ዝምልከት ዘውጽኦ መግለጺ

መንግስቲ አመሪካ ምክንቻብ ደቂ ኣንስትዮ (FGM/C) ደው ንምባል ብዕቲብ ዝሰርሓሉ ዘሎ ጉዳይ እዩ። ንደቂ ኣንስትዮቲ ናይ ምክንቻብ ሓዲጋ ምስ ዘንጸላልዎ ወይ ዝኾነ ሕቶ ብዛዕባ ምክንቻብ ምስ ዝህልዎ እሞ ሓገዝ ምስ እትደሊ ስዒቡ ተጠቂሱ ብዘሎ ሓበሬታ ተወከሱ።

ምክንቻብ ደቂ ኣንስትዮ (FGM/C) እንታይ እዩ?

ምክንቻብ ማለት ምቕራጽ ወይ ካልእ መሰርሕ ተጠቂምካ ኣብ ልዕሊ ኣካል መፍረ (ብልዕቲ) ንደቂ ኣንስትዮቲ ሕክምና ብዘይፈቐዶ መንገዲ ማህሰይቲ ምውራድ ማለት እዩ። እዚ ተግባር ኣብ ገለ ከባቢታት ናይ ዓለም ኣንተላይ ኣብ ሃገርና ምክንቻብ ደቂ ኣንስትዮ ተባሂሉ ይጽዋዕ። እዚ ተግባር እንትርፎ ዘስዕቦ ኣካላውን ስነ ኣእምሮኣውን ማህሰይቲ ኣብ ጥዕና ዘበርክቶ ኣወንታዊ ነገር የለን።

ምክንቻብ ደቂ ኣንስትዮ ዘኸትሎም ኣሉታዊ ጥዕናዊ ሳዕቤናት እንታይ እዮም?

ምፍሳስ ደም፣ ብርቱዕ ቃንዛ፣ ካብኡ ሓሊፉውን ክሳብ ሞት ዘብጽሑ ገለ ካብቶም ቅልቱፋት ሳዕቤናት ምክንቻብ ደቂ ኣንስትዮ እዮም። ረኽሲ ስርዓተ ሽንቲ፣ ፊስቲላ፣ መኻንት፣ ቃንዛ ኣብ ግዜ ወርሓዊ ጽግዖት ወይ ጾታዊ ርክብ ፣ ከምኡ ውን ብ HIV/ ኤይድስ ናይ ምልካፍ ልዑል ተኸእሎ ፣ ገለ ካብቶም ብሰንኪ ምክንቻብ ኣብ ዝተናውሐ ግዜ ዝርኣዩ ሳዕቤናት እዮም። ብተወሳኺ ዝተኸንሸባ ደቂ ኣንስትዮ ኣብ ግዜ ሕርሲ ጸገም ከጋጥመን ዝወለድኦም ናጽላታት ክሞቱን ዓቢ ተኸእሎ ኣሎ። እዚ ተግባር ኣብ ልዕሊ ደቂ ኣንስትዮን ኣዴታትን ዓሚቕ ፍርሒ ፣ ሕፍረት፣ ከምኡውን ጭንቀት የኸትል።

መንግስቲ አመሪካ ንምክንቻብ ደቂ ኣንስትዮ ብኸመይ ይሪኦ?

መንግስቲ አመሪካ ንምክንቻብ ደቂ ኣንስትዮ ዓይነቱ፣ ክብደቱ ከምኡውን መበገሲኡ ብዘየገድስ ይቃወም። መንግስቲ አመሪካ ምክንቻብ ደቂ ኣንስትዮ ባህላዊ እምነትን ብጽሕናን ምክንቻብ ብምግባር ከም ዝፍጸም ይርዳእ እዩ ፣ እንተኾነ እዚ ተግባር ከቢድ ምግሃስ ስብኣዊን ጾታውን መሰላት ከምኡውን ምግሃስ መሰል ህጻናት ከም ዝኾነ ይኣምን።

መንግስቲ አመሪካ ምክንቻብ ደቂ ኣንስትዮ ዝምልከት ሓበሬታ ንምንታይ ኣዳልዩ?

መንግስቲ አመሪካ ምክንቻብ ደቂ ኣንስትዮ ንኸብቅዕ ፣ ከምኡውን ኣብ መላእ ዓለም ንጥዕናን መሰልን ደቂ ኣንስትዮ ንኸከላኸል ይውፈ። መንግስቲ አመሪካ ኣብ ውሽጢ ኣመሪካን ካልኣት ሃገራትን ፣ ብዛዕባ ክብደትን ኣዕናዊ ሳዕቤናት ምክንቻብ ደቂ ኣንስትዮ ዝምልከት ትምህርቲ ኣብ ምዝርጋሕ ጻዕሪ ኣብ ምክያድ ይርከብ።

ምክንቻብ ደቂ ኣንስትዮ ምክያድን ምስታፍን ዘኸትሎ ገበናዊ ሳዕቤናት

ኣብ ኣመሪካ ንትሕቲ 18 ዓመት ዝዕድሚኤን ደቂ ኣንስትዮ ምክንቻብ ወይ ካብ ኣመሪካ ወጻኢ ብምልኣኽ ዝግበር ምፍርራሕ ኣንጻር ሕጊ ኣመሪካ እዩ። ነዚ ሕጊ ምጥሓስ ክሳብ ሓሙሽተ ዓመት ብማእሰርቲ፣ ገንዘብ ወይ ብኸልቲኡ ዘቐጽዕ እዩ። ባህልን ልምድን ኣመኻኒኻ ዝግበር ምክንቻብ ደቂ ኣንስትዮ ቅቡል ኣይኮነን። ምቕራጽ ወይ ካልእ እገባብ ብምጥቃም ኣብ ትሕቲ 18 ዓመት ዝዕድሚኤን መፍረ ኣካል ደቂ ኣንስትዮ ዝስዕብ ማህሰይቲ ብሕጊ ናይ ሕቡራት መንግስታት ኣመሪካ ክልኩል እዩ።

ምጥሐስ ሕጊ ኣብ ምክንያብ ዘኸትሎ ናይ ኢሚግራሽን ሳዕቤናት

ንምክንያብ ዝምልከት ሕጊ ምጥሐስ፡ ከቢድ ዝኾነ ናይ ኢሚግራሽን ጸገማት የኸትል። ካብ ኣሜሪካ ምስጓግ ወይ ናብ ኣሜሪካ ንምእታው ዘይብቐዕ ይገብር። ብተወሳኺ ንናይ ኢሚግራሽን ጥቕምታት ዘይብቐዕ ይገብር።

ዝተኸንሸባ ደቂ ኣንስትዮን ምስ ሕጊ ምጥሐስ ዘለዎን ምትእስሳርን

ዝተኸንሸባት ጓል ኣንስተይቲ ገበነኛ ኣይኮነትን። እዚ ተግባር ኣብ ልዕሊኡ ብምፍጻሙ ዝጠሓሰቶ ዝኾነ ናይ ኣሜሪካ ሕጊ የለን። ስለዚ ዝኾነት ጓል ኣንስተይቲ ምክንያብ ስለ ዝተኸየደላ ጥራሕ ንኣሜሪካ ናይ ምጋሽ መሰላ ይኹን ንብመንግስቲ ኣሜሪካ ዝወሃብ ጥቕምታት ብኣሉታ ኣይጸልውን እዩ።

ንተወሳኺ ሓበሬታ

ሓዲጋ ናይ ምክንያብ የንጸላልወኪ እንተሎ ወይ ምክንያብ ኣብ ልዕሌኺ ተፈጺሙ እንተኾይኑ ወይ ዝኾነ ሕቶ ፡ ሓበሬታ ብዛዕባ ነዚ ተግባር ዝፍጽም ኣካል ወይ እዚ ሓዲጋ ዘንጸላለዎ ሰብ ኣብ ውሽጢ ኣሜሪካ ወይ ካብ ኣሜሪካ ወጻኢ እንተድኣ ኣላ በዚ ዝስዕብ ቴሌፎን ንዝያዳ ሓበሬታ ተወከሱ፡ 1-800-994-9662